

മധുരമായ കുട്ടികളെ- സത്യമായ സംഗം ഒന്നുമാത്രമാണ് ഇതിലൂടെ നിങ്ങളുടെ സദ്ഗതി ഉണ്ടാകുന്നു, ആത്മാവ് പാവനമായി മാറുന്നു, ബാക്കിയെല്ലാം കൂസംഗങ്ങളാണ്, അതിനാലാണ് പറയുന്നത്- സത്സംഗം നക്ഷത്രസമാനമാക്കും കൂസംഗം മുക്കിക്കളയും.

ചോദ്യം- ബാബയുടെ ഏതൊരു കർത്തവ്യമാണ് ഒരു ധർമ്മസ്ഥാപകനും ചെയ്യാൻ കഴിയാത്തത്?

ഉത്തരം- ബാബയുടെ കർത്തവ്യമാണ് എല്ലാവരെയും പതിതത്തിൽ നിന്നും പാവനമാക്കി മാറ്റി തിരിച്ച് വീട്ടിലേയ്ക്ക് കൊണ്ടുപോവുക. അച്ഛൻ വരുന്നത്- എല്ലാവരെയും ഈ ശരീരത്തിൽ നിന്നും മുക്തമാക്കുന്നതിനാണ് അർത്ഥം മരണം നൽകുന്നതിന്. ഈ ജോലി ഒരു ധർമ്മസ്ഥാപകനും ചെയ്യാൻ കഴിയില്ല. അവരുടെ പിന്നാലെ അവരുടെ ധർമ്മത്തിലുള്ള പാവന ആത്മാക്കൾ മുകളിൽ നിന്നും താഴേയ്ക്ക് വരുന്നു പിന്നെ തങ്ങളുടെ പാർട്ട് അഭിനയിച്ച് പാവനത്തിൽ നിന്നും പതിതമായിത്തീരുന്നു.

ഗീതം- ഉണരു പ്രിയതമകളേ ഉണരു.....

ഓംശാന്തി. കുട്ടികൾ ഗീതം കേട്ടുവല്ലോ. ആരാണ് കേൾപ്പിച്ചത്? എല്ലാവരും പ്രിയതമകളാണ് അവരെ ഭക്തർ എന്നു പറയുന്നു. ഭഗവാൻ ഒന്നേയുള്ളൂ, ആ ഭഗവാനെയാണ് എല്ലാ ഭക്തരും ഓർമ്മിക്കുന്നത്. അതുകൊണ്ട് ഭഗവാനെയാണ് പ്രിയതമൻ എന്നു പറയുന്നത്. ഭക്തർ എന്നു പറയുമ്പോൾ അതിൽ സ്ത്രീ പുരുഷൻ രണ്ടുകൂട്ടരും വരുന്നു. എങ്കിൽ എല്ലാവരും സീതമാരായില്ലേ. രാമൻ ഒന്നേയുള്ളൂ. ഭക്തർ അനേകമുണ്ട് ഭഗവാൻ ഒന്നേയുള്ളൂ. ആ ഭഗവാനെയാണ് പരമപിതാവ് എന്നു പറയുന്നത്. ലൗകിക പിതാവിനെ പരമപിതാവ് എന്നു പറയുകയില്ല. അത് ലൗകിക ശരീരം നൽകിയ പിതാവാണ്. പരമപിതാവ് പരമ ധാമത്തിൽ വസിക്കുന്ന സർവ്വാത്മാക്കളുടേയും പിതാവാണ്. സർവ്വ മനുഷ്യർക്കും രണ്ട് അച്ഛന്മാരുണ്ട്- ഒന്ന് ലൗകിക പിതാവ്, രണ്ടാമത് പാരലൗകിക പിതാവ്. ലൗകിക പിതാവ് ജന്മങ്ങൾ തോറും മാറിക്കൊണ്ടിരിക്കും. ഓരോ ജന്മങ്ങളിലും വേറെ വേറെ അച്ഛന്മാരായിരിക്കും. നിങ്ങൾ ചിന്തിക്കൂ എത്ര ജന്മങ്ങൾ എടുത്തിട്ടുണ്ടാകും എത്ര അച്ഛന്മാരെ ലഭിച്ചിട്ടുണ്ടാകും? (84) അതേ 84 ജന്മങ്ങളിൽ 84 അച്ഛനേയും 84 അമ്മയേയും ലഭിക്കും. ഓരോ ജന്മത്തിലും ഒരേയൊരു ലൗകിക മാതാവും ഒരേയൊരു ലൗകിക പിതാവുംമാണ് ഉണ്ടാവുക. രണ്ടാമത്തെ അച്ഛനാണ് പരമപിതാ പരമാത്മാവ്. പക്ഷേ സത്യയുഗത്തിൽ ഒരിയ്ക്കലും അല്ലയോ ഈശ്വരീയ പിതാവേ എന്ന് വിളിച്ച് ഓർമ്മിക്കില്ല. അല്ലയോ പരമപിതാ പരമാത്മാവേ ദയകാണിക്കൂ- ഇങ്ങനെ ഒരിയ്ക്കലും പറയില്ല അതിനാലാണ് മനസ്സിലാക്കിത്തരുന്നത് സത്യ ഭൂതതായുഗങ്ങളിൽ ഒരേ ഒരു അച്ഛനേയുണ്ടാകൂ. പിന്നീട് ദ്വാപര കലിയുഗങ്ങളിൽ, ഇതിനെ ഭക്തിമാർഗ്ഗം എന്നു പറയുന്നു- അപ്പോൾ എല്ലാവർക്കും രണ്ട് അച്ഛന്മാരുണ്ടാകും. സ്ത്രീ പുരുഷൻ രണ്ടുപേർക്കും രണ്ട് അച്ഛന്മാരുണ്ടാകും. പാരലൗകിക പിതാവിനെ ഓർമ്മിക്കുന്നു എന്തുകൊണ്ടെന്നാൽ ഇത് ദുഃഖധാമമാണ്. ദുഃഖധാമത്തിൽ രണ്ട് അച്ഛന്മാരും സുഖധാമത്തിൽ ഒരച്ഛനുമായിരിക്കും. ഇവിടെ ഒന്ന് ലൗകിക പിതാവ് പിന്നെ രണ്ടാമത് എല്ലാവരും ദേയും ദുഃഖത്തെ നിവാരണം ചെയ്യുന്ന അച്ഛൻ. ഈ ദുഃഖത്തിൽ നിന്നും മോചിപ്പിക്കൂ, ദയകാണിക്കൂ എന്ന് പറഞ്ഞ് എല്ലാവരും ഓർമ്മിക്കുന്നത് ആ അച്ഛനേയാണ്. അരകല്പം ദുഃഖധാമമാണ് അരകല്പം സുഖധാമവും. സത്യയുഗമാണ് പുതിയയുഗം, കലിയുഗമാണ് പഴയയുഗം. അച്ഛൻ പറയുന്നു ഇപ്പോൾ നമ്മൾ സത്യയുഗം പുതിയ ലോകത്തിന്റെ സ്ഥാപന ചെയ്യുകയാണ്. കലിയുഗമാകുന്ന പഴയലോകത്തിന്റെ വിനാശമുണ്ടാകണം. കലിയുഗത്തിനുശേഷം വീണ്ടും സത്യയുഗം വരണം. കലിയുഗത്തിന്റെ അന്ത്യം, സത്യയുഗത്തിന്റെ ആരംഭം ഇതിനെയാണ് കല്പത്തിലെ സംഗമയുഗം എന്നു പറയുന്നത്. ഇത് കല്യാണ കാരിയായ യുഗമാണ് എന്തെന്നാൽ ഇവിടെ പതിതത്തിൽ നിന്നും പാവനമായിത്തീരണം. കലിയുഗത്തിൽ പതിത മനുഷ്യരാണ് സത്യയുഗത്തിൽ പാവന ദേവതകളും. ബാബ മനസ്സിലാക്കിത്തരുകയാണ് ഇത് ആസുരീയ രാവണ സമ്പ്രദായമാണ്. എല്ലാവരുടേയും ഉള്ളിൽ 5 വികാരങ്ങൾ പ്രവേശിച്ചിരിക്കുകയാണ്. അതിനാൽ രാവണൻ സർവ്വവ്യാപിയാണ് എന്നാണ് പറയേണ്ടത്, ഭഗവാൻ സർവ്വവ്യാപിയാണ് എന്നല്ല. 5 വികാരങ്ങൾ പ്രവേശിച്ചതിനാൽ ഇതിനെ പതിതലോകമെന്നു പറയുന്നു. സത്യ ഭൂതതായുഗങ്ങളെ പാവനലോകം ശിവായം എന്നാണ് പറയുക. കലിയുഗം വേശ്യാലയമാണ്. അതിനാൽ ശിവപരമപിതാ പരമാത്മാവ് വന്ന് നവയുഗത്തിന്റെ സ്ഥാപന ചെയ്യുന്നു. അച്ഛൻ മനസ്സിലാക്കിത്തരുന്നു ഇപ്പോൾ ഉണരു, നവയുഗം അഥവാ സുഖധാമത്തിന്റെ സമയം ഇപ്പോൾ വന്നിരിക്കുന്നു. ലക്ഷ്മീ നാരായണന്മാരുടെ രാജ്യം വരുകയാണ്. ഇതാണ് രാജയോഗം. ഇത് സാധാരണ സത്സംഗമല്ല, ഒരേ ഒരു സത്സംഗമേയുള്ളൂ, ബാക്കിയുള്ളത്

അസത്യമായ സംഗമമാണ്, കുസംഗമാണ്. സത്യമായ സംഗമം ഉയർത്തും കുസംഗം മുക്കിക്കളയും..... സത്യമായത് ഒരേ ഒരു ബാബയാണ്. ആ ബാബയെയാണ് പതീതപാവനാ വരു എന്ന് വിളിച്ചത്. ബാബ തന്നെയാണ് വന്ന് നമ്മെ അരകല്പത്തിലേയ്ക്ക് പാവനമാക്കി മാറ്റുന്നത്. പിന്നീട് മായാരാവണൻ വന്ന് അരകല്പത്തിലേയ്ക്ക് പതിതമാക്കി മാറ്റുന്നു. അച്ഛൻ തന്നെയാണ് പതീതമാക്കി മാറ്റുന്നത് എന്നല്ല. ഇപ്പോൾ രാവണരാജ്യമാണ്. ഏതുവരെ സത്യമായ ബാബ വരുന്നില്ലയോ അതുവരെ സത്സംഗമില്ല. എല്ലാം അസത്യമായ സംഗമങ്ങളാണ് അഥവാ കുസംഗങ്ങൾ. നിങ്ങൾ സീതമാരാണ്, നിങ്ങൾ ഭക്തി ചെയ്യുന്നു. ഭക്തിയുടെ ഫലം ഭഗവാൻ വന്ന് നൽകും എന്നു മനസ്സിലാക്കുന്നു. എങ്കിൽ എപ്പോഴാണോ ഭക്തിയുടെ സമയം സമാപ്തമാകുന്നത് അപ്പോഴല്ലേ വരുക. അര കല്പം ജ്ഞാനത്തിന്റെ പ്രാലബ്ധവും അരകല്പം ഭക്തിയുടെ പ്രാലബ്ധവുമാണ്. ഇപ്പോൾ നിങ്ങൾ ഭഗവാന്റെ ശ്രീമതം അനുസരിച്ച് പുരുഷാർത്ഥം ചെയ്യുകയാണ്. ഭഗവാൻ ഒന്നേയുള്ളൂ അത് നിരാകാരനായ പരമപിതാവ് പരമാത്മാവാണ്, സർവ്വാത്മാക്കളുടേയും അച്ഛനാണ്. ബാബ വരുന്നത് സംഗമത്തിലാണ്. ദ്വാപര കലിയുഗങ്ങളെ ഭക്തികാണ്ഡം എന്നാണ് പറയാറ്. സത്യഭൂതായുഗങ്ങളെ ജ്ഞാനകാണ്ഡം എന്നും പറയുന്നു. ജ്ഞാനസാഗരനായ പരമപിതാ പരമാത്മാവിന്റെ പക്കലാണ് ജ്ഞാനമുള്ളത്. ശാസ്ത്രങ്ങളിലുള്ള ജ്ഞാനം ഒരു ജ്ഞാനമല്ല. അഥവാ അതിൽ ജ്ഞാനമുണ്ടായിരുന്നെങ്കിൽ സദ്ഗതി ഉണ്ടാകുമായിരുന്നു. ഭാരതം വജ്രതുല്യമായിരുന്നു എന്നാൽ ഇപ്പോൾ അങ്ങനെയല്ല. വീണ്ടും അങ്ങനെയൊക്കെ മാറ്റുകയാണ് ബാബ. നിങ്ങൾ ഇപ്പോൾ വജ്രമായി മാറുകയാണ്. നിങ്ങളുടെ ജീവിതം വഴിതിരിയുകയാണ്. ആത്മാവ് ദൈവീകഗുണങ്ങൾ ധാരണ ചെയ്യുകയാണ്. മനുഷ്യർ വക്കീലും എഞ്ചിനീയറും ഡോക്ടറുമെല്ലാമാകുന്നുണ്ട്. പക്ഷേ മനുഷ്യനെ ദേവതയാക്കി മാറ്റുക എന്നത് ജ്ഞാനസാഗരനായ പരമപിതാ പരമാത്മാവിന്റെ കർത്തവ്യമാണ്. ബാബയെയാണ് ട്രൂത്ത് എന്നു പറയുന്നത്. ബാബയാണ് സത്യം പറഞ്ഞുതരുന്നത് അർത്ഥം സത്യഖണ്ഡത്തിന്റെ സ്ഥാപന ചെയ്യുന്നത്. ബാക്കി എല്ലാവരും അസത്യം പറയുന്നവരാണ്, അസത്യഖണ്ഡത്തെ സ്ഥാപിക്കുന്നു. രാവണന്റെ മതപ്രകാരം നടക്കുന്നു. നിങ്ങൾ ശ്രീമത്തിലൂടെ ശ്രേഷ്ഠമായി മാറുന്നു. പുതിയ യുഗത്തിൽ ഭാരതവും പുതിയതായിരുന്നു. വിശ്വത്തിന്റെ തന്നെ സർവ്വാധികാരി എന്നാണ് പറഞ്ഞിരുന്നത്. ലക്ഷ്മീ നാരായണന്മാരുടെ രാജ്യമായിരുന്നു. അവർക്ക് ഈ രാജ്യഭാഗ്യം ആരാണ് നൽകിയത്? തീർച്ചയായും സ്വർഗ്ഗത്തിന്റെ സ്ഥാപന ചെയ്തയാളായിരിക്കും. ഇപ്പോൾ 84 ജന്മങ്ങൾ എടുത്ത് ആ സമ്പത്ത് നഷ്ടപ്പെടുത്തി. ഇപ്പോൾ വീണ്ടും ചക്രം പൂർത്തിയാവുകയാണ്. എല്ലാവർക്കും തിരിച്ച് പോകണം. മുക്തിദായകൻ ഒരേഒരു ബാബയാണ്. അവർതന്നെയാണ് എല്ലാവരേയും മുക്തമാക്കി കൂടെ കൊണ്ടുപോകുന്നത് അതിനാലാണ് അവരെ കാലന്റേയും കാലൻ എന്നും പറയുന്നത്. ബാബ പറയുന്നു, ഇപ്പോൾ നിങ്ങളുടെ 84 ജന്മങ്ങൾ പൂർത്തിയായിരിക്കുന്നു. ഇപ്പോൾ തിരിച്ചുപോകണം. ഈ സൃഷ്ടിയുടെ ചക്രം എങ്ങനെയാണ് കറങ്ങുന്നത് എന്ന് ബാബ ഇരുന്ന് മനസ്സിലാക്കിത്തരുകയാണ് അർത്ഥം ത്രികാലദർശിയാക്കി മാറ്റുകയാണ്. മൂന്നു കാലങ്ങളുടേയും മൂന്നു ലോകങ്ങളുടേയും ജ്ഞാനം നൽകുന്നു. ബാബ പതിതപാവനനും ജ്ഞാനസാഗരനും ബീജരൂപനുമാണ്. ബാബയിൽ നിന്നാണ് സത്യഖണ്ഡത്തിന്റെ സമ്പത്ത് നിങ്ങൾക്ക് ലഭിക്കുന്നത്. ഇവിടെ നിങ്ങൾ വന്ന് പരമപിതാ പരമാത്മാവിൽ നിന്നും സമ്പത്ത് എടുക്കുന്നതിനായാണ്, അവർ തന്നെയാണ് സ്വർഗ്ഗത്തിന്റെ സ്ഥാപന ചെയ്യുന്നത്. നിങ്ങൾക്കറിയാം നമ്മൾ തന്നെയാണ് വീണ്ടും സ്വർഗ്ഗത്തിന്റെ അധികാരിയാവുക.

സത്യയുഗത്തിലെ ലക്ഷ്മീ നാരായണൻ മുതലായവരെ പറയുന്നത് ദൈവീക ധർമ്മത്തിലുള്ളവർ എന്നാണ്, ഇത് ശ്രേഷ്ഠ ധർമ്മമാണ്. അവരുടെ ധർമ്മം ശ്രേഷ്ഠമാണെങ്കിൽ കർമ്മവും ശ്രേഷ്ഠമായിരിക്കും. അവിടെ ഭ്രഷ്ടാചാരിയായി ആരുമുണ്ടാകില്ല. പിന്നീട് ദ്വാപര കലിയുഗങ്ങളിൽ ഒരു ശ്രേഷ്ഠാചാരിപോലും ഉണ്ടാകില്ല. അച്ഛനെ മറന്നതു കാരണത്താലാണ് മോശമായ ഗതി ഉണ്ടായത്. വീണ്ടും ബാബ വന്ന് പതിതത്തിൽ നിന്നും പാവനമാക്കുന്നു. ധർമ്മസ്ഥാപകർ ആരും തന്നെ പതിതത്തിൽ നിന്നും പാവനമാക്കാൻ വേണ്ടിയല്ല വരുന്നത്. പതിതപാവനൻ ഒരേ ഒരു ബാബയാണ്. ബാബയാണ് സത്യമായ ഗുരു. ബാക്കി ധർമ്മസ്ഥാപകർ വന്ന് അവരുടെ ധർമ്മം സ്ഥാപിക്കുന്നു. മുകളിൽ നിന്നും പാവനമായ ആത്മാക്കൾ വരുന്നു പിന്നീട് പതിതമാകുന്നു. ഈ സമയത്ത് എല്ലാവരും പതിതമാണ്. എല്ലാവരേയും പാവനമാക്കുക എന്നത് ബാബയുടെ തന്നെ ജോലിയാണ്. ബാബ തന്നെയാണ് പതീതപാവനൻ. ഗുരുനാനാക്കും ആ സദ്ഗുരുവിന്റെ മഹിമ പാടിയിരുന്നു. ഈ പഴയ ലോകത്തിന്റെ വിനാശത്തിനുവേണ്ടിത്തന്നെയാണ് ഈ മഹാഭാരതയുദ്ധം. ബാക്കി യുദ്ധസ്ഥലത്ത് നിങ്ങൾക്ക് ജ്ഞാനം നൽകുന്നു എന്നല്ല. ജ്ഞാനം നൽകാൻ ഏകാന്തത വേണം. 7 ദിവസം ഭട്ടിയിൽ ഇരിക്കണം. ബാക്കിയെല്ലാം ഭക്തിയുടെ സാമഗ്രികളാണ്. ഭക്തരിലും ചിലർ വളരെ തീക്ഷ്ണതയുള്ളവരായിരിക്കും. രുദ്രമാലയുള്ളതുപോലെ ഭക്തരുടെ മാലയുമുണ്ട്. അത് ഭക്തരുടെ മാലയാണ്, ഇത് ജ്ഞാനമാലയും. മനുഷ്യർ തിരിക്കുന്ന മാലയിൽ മുകളിലുള്ളത് ശിവബാബ പിന്നെയുള്ള മണികൾ യുഗൾസാണ് പിന്നീട് അവരുടെ വംശാവലികളും. രാമ രാമാ എന്നു ജപിച്ചുകൊ

ണ്ടിരിക്കുന്നു എന്തുകൊണ്ടെന്നാൽ ദുഃഖിയാണ്, രാവണ സമ്പ്രദായത്തിൽ രാമാ വന്ന് അങ്ങയുടേതാക്കി മാറ്റൂ എന്ന് പറഞ്ഞ് ഓർമ്മിച്ചുകൊണ്ടിരിക്കുന്നു. ഇപ്പോൾ നിങ്ങൾ ഈശ്വരന്റെ മടിത്തട്ടിൽ എത്തിയിരിക്കുന്നു. വാസ്തവത്തിൽ സർവ്വാത്മാക്കളും പരമപിതാ പരമാത്മാവിന്റെ സന്താനങ്ങളാണ്. മനുഷ്യ സൃഷ്ടി മുഴുവൻ പ്രജാപിതാ ബ്രഹ്മാവിന്റെ സന്താനങ്ങളാണ്. പ്രജാപിതാ ബ്രഹ്മാവിന്റെ മനുഷ്യസൃഷ്ടി രചിച്ചു. ആത്മാവ് അവിനാശിയാണ്. ആത്മാക്കളുടേത് അവിനാശിയായ അച്ഛനാണ്. ഇപ്പോൾ നിങ്ങൾക്ക് രണ്ട് അച്ഛന്മാരുണ്ട് ഒന്ന് വിനാശി, രണ്ടാമത് അവിനാശി. ബ്രഹ്മാവും ശരീരം ഉപേക്ഷിക്കും. ശിവബാബയ്ക്കൊന്നെങ്കിൽ സ്വന്തമായി ശരീരമില്ല. ബാബ ജനന മരണരഹിതനാണ്. നിങ്ങൾ കുട്ടികളാണ് ജനന മരണത്തിലേയ്ക്ക് വരുന്നത്. നിങ്ങൾ ആദിസനാതന ദേവീദേവതാ ധർമ്മത്തിലുള്ളവർക്കാണ് 84 ജന്മങ്ങളുള്ളത്. കണക്കല്ലേ. ഗുരുനാനാക്ക് വന്നിട്ട് 500 വർഷമായി. വീണ്ടും പുതിയകളി സത്യയുഗം മുതൽ തുടങ്ങും. സത്യയുഗത്തിൽ കുറച്ചുപേരെ വേണ്ടു. ബാക്കി ഇത്രയും പേർ എവിടെപ്പോകും? അവർക്ക് വേണ്ടിത്തന്നെയാണ് ഈ വൈക്കോൽ കുന്നയ്ക്ക് തീ പിടിക്കുന്നത്. ഈ ബോംബുകൾ പ്രകൃതിക്ഷോഭം മുതലായവയിൽ എല്ലാം നശിക്കും. ബാക്കി ആത്മാക്കളെല്ലാം മുക്തിധാമത്തിലേയ്ക്ക് പോകും. ഇത് കണക്കെടുപ്പിന്റെ സമയമാണ്, എല്ലാവർക്കും തിരിച്ച് വീട്ടിലേയ്ക്ക് പോകണം. ഭാരതത്തെയാണ് അവിനാശി ഖണ്ഡം എന്നു പറയുന്നത് എന്തുകൊണ്ടെന്നാൽ ഭാരതം തന്നെയാണ് അച്ഛന്റെ ജന്മദേശം. ശിവബാബ ഭാരതത്തിൽ തന്നെയാണ് വരുന്നത്. പതിതപാവനനായ അച്ഛൻ ഇവിടെ ജന്മമെടുക്കുന്നതിനാൽ ബാക്കി എല്ലാ ധർമ്മത്തിലുള്ളവർക്കും ഭാരതം വലുതിലും വലിയ തീർത്ഥസ്ഥാനമാണ്. ഇത്രയും മഹത്വമുണ്ട് ഭാരതത്തിന്, എന്നാൽ ആ മഹത്വത്തെ നഷ്ടപ്പെടുത്തി. ഇതും ഡ്രാമയിലെ കളിയാണ് ഇത് ബാബയാണ് വന്ന് മനസ്സിലാക്കിത്തരുന്നത്. ബാബ പറയുന്നു ഞാൻ തന്നെയാണ് ജ്ഞാനസാഗരൻ. ലക്ഷ്മീ നാരായണനെ ജ്ഞാനസാഗരൻ എന്നു പറയില്ല. അവരിൽ രചയിതാവിന്റേയും രചനയുടെ ആദി മദ്ധ്യ അന്ത്യത്തിന്റേയും ജ്ഞാനമില്ല.

ആ ജ്ഞാനം തീർച്ചയായും നിങ്ങളിലുണ്ട്. നിങ്ങൾ തന്നെയാണ് മനുഷ്യനിൽ നിന്നും ദേവതയായി മാറുന്നത്. നിങ്ങൾ ഇവിടെ വന്നിരിക്കുന്നത് പതിതത്തിൽ നിന്നും പാവനമായി മാറി പാവനലോകത്തിന്റെ അധികാരിയായി മാറാനാണ്. ബാബ ആത്മാക്കളോടാണ് ഇരുന്ന് സംസാരിക്കുന്നത്. നിരാകാരനായ അച്ഛൻ ബ്രഹ്മാവിന്റെ ശരീരം ലോണെടുത്ത് പഠിപ്പിക്കുകയാണ്. നിങ്ങളുടെ ആത്മാവും ഈ ഓർഗൻസിലൂടെ കേൾക്കുകയാണ്. ബാബ മനസ്സിലാക്കിത്തന്നിട്ടുണ്ട് ആത്മാവ് സ്റ്റാറാണ്, അത് ഭൂകുടിയുടെ നടുവിൽ ഇരിക്കുന്നു പിന്നെ നമ്മുടെ അച്ഛൻ സൂപ്രീം ആത്മാവാണ്. ആ സൂപ്രീം വന്ന് നമ്മെ ബാബയ്ക്ക് സമാനം സൂപ്രീമാക്കി മാറ്റി കൂടെക്കൊണ്ടുപോകുന്നു. എല്ലാ ആത്മാക്കളുടേയും വഴികാട്ടിയാണ്. ബാബയെത്തന്നെയാണ് ദുഃഖഹർത്താ സുഖകർത്താവെന്നു പറയുന്നത്. ദുഃഖത്തിൽ നിന്നും നിങ്ങളെ മുക്തമാക്കി കൂടെക്കൊണ്ടുപോകുന്നു. സത്യയുഗത്തിൽ ദുഃഖം ഉണ്ടാവുകയില്ല. നവയുഗത്തിന്റെ ജ്ഞാനവും പുതിയതാണ്. ഈ കാര്യങ്ങൾ ഒന്നും മനുഷ്യർ ഒരിയ്ക്കലും കേട്ടിട്ടില്ല. നല്ല മനുഷ്യരുമുണ്ട് മോശമായ മനുഷ്യരുമുണ്ട്. പക്ഷേ എല്ലാവരും പതിതമാണ് അതിനാലാണ് എല്ലാവരും ഗംഗയിൽ ചെന്ന് സ്നാനം ചെയ്ത് പാവനമാകാൻ ആഗ്രഹിക്കുന്നത്. ഗംഗയ്ക്ക് പതിതപാവനി എന്ന പേര് വെച്ചിരിക്കുന്നു. വാസ്തവത്തിൽ പതിതപാവനൻ എന്ന് അച്ഛനെയാണ് പറയുന്നത്. പതിതലോകത്തിനുശേഷം പാവനലോകത്തിന്റെ സ്ഥാപനയുണ്ടാകുന്നു. സത്യയുഗത്തെ നിർവ്വീകാരി ലോകം എന്നാണ് പറയുന്നത്. പിന്നെ അവിടെയുള്ളത് ശാന്തമായ നിരാകാരി ലോകം. ആത്മാക്കൾ ഇവിടെ വന്ന് പാർട്ട് അഭിനയിക്കുന്നു. 84 ജന്മങ്ങളുടെ പാർട്ടാണ് ഉള്ളത്. നിങ്ങൾ ആൾറൗണ്ട് പാർട്ട് അഭിനയിക്കുന്നു. ഇത് ഉണ്ടായതും ഉണ്ടാക്കപ്പെട്ടതുമായ ഡ്രാമയാണ്. എല്ലാവരിലും അവരവരുടെ പാർട്ട് അവിനാശിയാണ്. അത് ഒരിയ്ക്കലും മാഞ്ഞുപോകില്ല. നിങ്ങൾ 84 ജന്മങ്ങൾ എടുത്തുകൊണ്ടിരിക്കും. ചക്രത്തിന് തുടക്കമോ അവസാനമോ ഇല്ല. ഡ്രാമ എപ്പോഴാണ് തുടങ്ങിയത് എന്ന ചോദ്യമേ ഉദിക്കുന്നില്ല. തുടക്കവുമില്ല അവസാനവുമില്ല. ആരംഭം, സത്യയുഗം സത്യമായിരുന്നു, അത് സത്യമാണ്, ഇനിയും സത്യമായിരിക്കും. ഈ ചക്രത്തെ മനസ്സിലാക്കുന്നതിലൂടെ നിങ്ങൾ ചക്രവർത്തി മഹാരാജാ മഹാരാണിയായി മാറുന്നു. അതിനെ സർവ്വശക്തിയുമുള്ള സർവ്വാധികാരത്തിന്റെ രാജ്യം എന്ന് പറയുന്നു, അത് സർവ്വശക്തിവാനായ അച്ഛനിൽ നിന്നാണ് ലഭിക്കുന്നത്. അച്ഛനെയാണ് സ്വർഗ്ഗസ്ഥനായ പിതാവ് എന്ന് പറയുന്നത്. സ്വർഗ്ഗത്തിന്റെ സമ്പത്ത് നൽകുന്ന അച്ഛൻ പറയുന്നു ഞാൻ കല്പത്തിന്റെ സംഗമയുഗത്തിൽ വന്ന് സ്വർഗ്ഗത്തിന്റെ സമ്പത്ത് നൽകുന്നു. ആരാണ് പുരുഷാർത്ഥം ചെയ്യുന്നത് അവർ സത്യയുഗീ രാജധാനിയിൽ വരും. ഇത് ഒരു സാധാരണ സത്സംഗമല്ല. ഇത് ഈശ്വരീയ വിശ്വവിദ്യാലയമാണ്. ഭഗവാന്റെ വാക്കുകളല്ലേ. ഭഗവാൻ പഠിപ്പിച്ച് മനുഷ്യനിൽ നിന്നും ദേവതയാക്കി മാറ്റുന്നു. ഞങ്ങൾ മനുഷ്യനിൽ നിന്നും ദേവതയായി മാറുകയാണ് എന്ന് പറയുന്ന മറ്റൊരു സത്സംഗവും ഉണ്ടാകില്ല.

ഇപ്പോൾ നിങ്ങൾ കുട്ടികൾ പുതിയ ലോകത്തിൽ ദേവീദേവതാ പദവി നേടുന്നതിനുവേണ്ടിയാണ് പുരുഷാർത്ഥം ചെയ്യുന്നത്. മനസ്സിലാക്കിക്കൊടുക്കണം രണ്ട് അച്ഛന്മാരുണ്ട്- ഒന്ന് പരിധിയില്ലാത്ത അച്ഛൻ, ഒന്ന് പരിധിയുള്ളത്. നമ്മൾ പരിധിയില്ലാത്ത അച്ഛനിൽ നിന്നും സമ്പത്ത് എടുത്തുകൊണ്ടിരിക്കുകയാണ്. നിങ്ങൾക്കും വഴി നൽകുകയാണ് സമ്പത്ത് എടുക്കൂ. ശ്രേഷ്ഠത്തിലും ശ്രേഷ്ഠനായ പരമപിതാ പരമാത്മാവിന്റെ മതപ്രകാരം നടക്കുന്നതിലൂടെ നിങ്ങൾ സ്വർഗ്ഗത്തിന്റെ അധികാരിയാകും. സത്യമായത് ഒരേ ഒരു അച്ഛനാണ്. അവർ വന്ന് പഠിപ്പിക്കുകയാണ്. ഇദ്ദേഹത്തിന്റെ ഓർഗനിലൂടെ പറയുന്നു ബ്രഹ്മാശരീരത്തിലൂടെ ബ്രഹ്മാമുഖവംശാവലികൾക്ക് സമ്പത്ത് നൽകുന്നു. ബ്രഹ്മാവിന്റെ നിങ്ങൾക്ക് മുത്തച്ഛന്റെ സമ്പത്ത് ലഭിക്കുന്നു. നിങ്ങൾ ആത്മാക്കളാണ്. എല്ലാവരും സഹോദരങ്ങളാണ്. എല്ലാവർക്കും ശിവബാബയിൽ നിന്നും സമ്പത്ത് ലഭിക്കുന്നു. നിങ്ങൾക്ക് മുത്തച്ഛനിൽ നിന്നും സമ്പത്ത് ലഭിച്ചുകൊണ്ടിരിക്കുകയാണ്.

ബാബ പറയുന്നു ഞാൻ നിങ്ങളെ ക്ഷേത്രത്തിനുയോഗ്യരാക്കി മാറ്റുന്നു. നോക്കൂ മനുഷ്യരിൽ എത്ര ക്രോധമാണ്. പരസ്പരം വിനാശം ചെയ്യുന്നു. ഇത് വേഗ്യാലയമാണ്. ശിവാലയം ഉണ്ടായിരുന്നു, ഇപ്പോൾ അതു പോലെ വീണ്ടും ഉണ്ടാകണം. പരമപിതാ പരമാത്മാ ശിവൻ വന്ന് ശിവാലയം ഉണ്ടാക്കുന്നു. വേഗ്യാലയത്തിൽ നിന്നും മുക്തമാക്കി പിന്നീട് വഴികാട്ടിയായി മാറി എല്ലാവരെയും തിരിച്ച് ശിവാലയത്തിലേക്ക് കൊണ്ടുപോകുന്നു. എല്ലാവരും തന്റെ പഴയ ശരീരത്തിൽ നിന്നും മുക്തമായി എന്റെ കൂടെ വരും. ശരി!

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവുംമായ ബാപ്റ്റാദയുടെ സ്നേഹസ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യസാരം -

1. ദൈവിക ഗുണങ്ങളെ ധാരണ ചെയ്ത് തന്റെ ജീവിതത്തെ പരിവർത്തനപ്പെടുത്തണം. സത്യബുദ്ധിയിലേക്ക് പോകുന്നതിനുവേണ്ടി സത്യമായ ബാബയോട് സത്യമായിരിക്കണം.
2. ഒരേ ഒരു സത്യമായ ബാബയുടെ സംഗത്തിൽ ഇരിക്കണം. മനുഷ്യനിൽ നിന്നും ദേവതയാകുന്നതിനുള്ള പഠിപ്പ് നല്ലരീതിയിൽ പഠിച്ച് പരിധിയില്ലാത്ത സമ്പാദ്യം നേടണം.

വരദാനം:- ശ്രേഷ്ഠ കർമ്മധാരിയായി ഉയർന്ന ഭാഗ്യം ഉണ്ടാക്കുന്ന പദമാപദം ഭാഗ്യശാലിയായി ഭവിക്കു

ആരുടെ കർമ്മം എത്രത്തോളം ശ്രേഷ്ഠമാണോ അവരുടെ ഭാഗ്യത്തിന്റെ രേഖ അത്രയും ദൈർഘ്യമേറിയതും സ്വർണ്ണവുമായിരിക്കും. ഭാഗ്യമുണ്ടാക്കുന്നതിനുള്ള മാർഗ്ഗം ശ്രേഷ്ഠ കർമ്മം തന്നെയാണ്. അതുകൊണ്ട് ശ്രേഷ്ഠ കർമ്മധാരിയാകൂ, പദമാപദം ഭാഗ്യശാലിയുടെ ഭാഗ്യം പ്രാപ്തമാക്കൂ. എന്നാൽ ശ്രേഷ്ഠ കർമ്മത്തിന്റെ ആധാരം ശ്രേഷ്ഠ സ്മൃതിയാണ്. സർവ്വ ശ്രേഷ്ഠനായ ബാബയുടെ സ്മൃതിയിൽ കഴിയുന്നതിലൂടെ തന്നെയേ ശ്രേഷ്ഠ കർമ്മം ഉണ്ടാകൂ അതുകൊണ്ട് എത്ര ആഗ്രഹിക്കുന്നോ അത്രയും ദൈർഘ്യമേറിയ ഭാഗ്യത്തിന്റെ രേഖ വരയ്ക്കൂ. ഈ ഒരു ജന്മത്തിൽ അനേകം ജന്മങ്ങളിലേക്കുള്ള ഭാഗ്യം ഉണ്ടാക്കാൻ സാധിക്കും.

സ്ലോഗൻ:- തന്റെ സന്തുഷ്ടതയുടെ വ്യക്തിത്വത്തിലൂടെ അനേകരെ സന്തുഷ്ടമാക്കുന്നത് തന്നെയാണ് സന്തുഷ്ടമണിയാകുക.